

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీదేవరాజగురుభిరనుగృహీతం

॥ శ్రీవరవరమునిశతకం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీవరవరమునిశతకం ॥

సౌమ్యజామాత్యయోగీంద్రచరణాంబుజషట్పదం |
దేవరాజగురుం వందే దివ్యజ్ఞానప్రదం శుభం ॥

వరవరమునివర్యపాదురత్నం
వరదగురుం గురుమాశ్రయే గురూణాం |
ఉపనిషదుపగీతమర్థతత్త్వం
తదిహ యదీయవశంవదం సమింధే ॥ 1 ॥

గుణమణినిధయే నమో నమస్తే
గురుకులధుర్య నమో నమో నమస్తే |
వరవరమునయే నమో నమస్తే
యతివరతత్త్వవిదే నమో నమస్తే ॥ 2 ॥

కురు మయి విమలం దృగంచలం తే
కుశలనిదానదయానిధే నమస్తే |
నిశిచరపరిపంథినిత్యయుక్తే
నిమికులమంగళదీపికే నమస్తే ॥ 3 ॥

రవిసుతసుహృదే నమో నమస్తే
రఘుకులరత్న నమో నమో నమస్తే |
దశముఖమకుటచ్ఛిదే నమస్తే
దశరథనందన సంతతం నమస్తే ॥ 4 ॥

యది పునరభిధేయమద్వితీయం
కృతిభిరతః పరమీక్ష్యతే న కించిత్ |

విజహతి న హి జాతు శుక్తిముక్తం
విశదశశిద్యుతిమౌక్తికం విదగ్ధాః || 5 ||

దేవ ప్రసీద మయి దివ్యగుణైకసింధో
దృష్ట్యా దయాఽమృతదుహో సకృదీక్షితుం మాం |
నైతేన కృత్యమసతేతి న చింతయిత్వా
నారాయణం గురువరం వరదం విదన్మే || 6 ||

శ్రీమద్రంగం జయతు పరమంధామ తేజోనిధానం
భూమా తస్మిన్ భవతు కుశలీ కోపి భూమాసహాయః |
దివ్యం తస్మై దిశతు విభవం దేశికో దేశికానాం
కాలే కాలే వరవరమునిః కల్పయన్ మంగళాని || 7 ||

తస్యై నిత్యంప్రదిశతి దిశే దక్షిణస్యై నమస్యాం
యస్యామావిర్భవతి జగతాంజీవనీ సహ్యాకన్యా |
పుణ్యైర్యస్యాః క్షితి తలజుషం పూరుషం రంగభూషాం
పశ్యంధన్వో వరవరమునిః పాలయన్వర్తతే నః || 8 ||

ఆశాపాశైరవధివిధురైః స్వైరమాకృష్యమాణం
దూరాద్దూరం పునరపి న మే దూయతామేవ చేతః |
అంతఃకృత్వా వరవరమునే నిత్యమంఘ్రిద్వయం తే
ధారాకారస్మరణసుభగం నిశ్చలీ భూయ తత్ర || 9 ||

త్వమ్మే బంధుస్త్వమసి జనకస్త్వం సఖా దేశికస్త్వం
విద్యా వృత్తం సుకృతమతులం విత్తమపుష్కతమం త్వం |
ఆత్మా శేషీ భవసి భగవన్నాంతరశ్శాసితా త్వం
యద్వా సర్వం వరవరమునే! యద్యదాత్మానురూపం || 10 ||

ఆమ్నాయేషు స్మృతిభిరమితైస్సేతిహాసైః పురాణైః
దృశ్యం యత్నైర్వదిహ విదుషాం దేశికానాం ప్రసాదాత్ |

వైవరాళాపైస్సులభయసి తత్పంచమోపాయతత్త్వం
దర్శందర్శం వరవరమునే దైన్యమస్మద్విధానాం || 11 ||

సత్సంబంధో భవతి హితమిత్యాత్మనైవోపదిష్టం
శిష్టాచారం దృఢయితుమిహ శ్రీసఖో రంగధుర్యః |
ద్వారం ప్రాప్య ప్రథితవిభవో దేవదేవస్త్వదీయం
దృష్టైవ త్వాం వరవరమునే దృశ్యతే పూర్ణకామః || 12 ||

సోఽయంభూయస్స్వయముపగతో దేశికైస్సంసదం తే
శ్రుత్వా గూఢం శరరిపుగిరామర్థతత్త్వం త్వదుక్తం |
ఆగోపాలం ప్రథయతి తరామద్వితీయం త్వదీయం
వాచాం దూరం వరవరమునే వైభవం శేషశాయీ || 13 ||

సిద్ధోపాయస్త్వమిహ సులభో లంభయన్పూరుషార్థాన్
అజ్ఞాతాంశ్చ ప్రథయసి పునః యత్తో దేశికస్త్వం |
దేవీ లక్ష్మీ భవసి దయయా వత్సలత్వేన చ త్వం
కోసౌ యస్త్యాం వరవరమునే! మన్యతే నాత్మనీనం || 14 ||

నిత్యం పత్యుః పరిచరణతో వర్ణతో నిర్మలత్వాత్
వృత్యా వాచాం నిబుధసరితశ్చాతురీముద్గిరంత్యా |
శేషః శ్రీమానితి రఘుపతేరంతరేణాఽపి వాణీః
కో నామ త్వాం వరవరమునే కోవిదో నావగంతుం || 15 ||

సత్యం సత్యం పునరితి పురా సారవిద్భిర్యదుక్తం
బ్రూమశ్శోక్తైశ్శృణుత సుధియో మత్సరం వర్జయిత్వా |
తత్త్వం విష్ణుః పరమనుపమం తత్పదం ప్రాప్యమేవం
తత్సంప్రాప్తౌ వరవరమునేర్దేశికో దీర్ఘదర్శి || 16 ||

లక్ష్యం యస్తే భవతి భగవంశ్చేతసశ్చక్షుషో వా
 తుభ్యం ద్రుహ్యంత్యపి కుమతయో యే వృథా మత్సరేణ।
 ముక్తిం గచ్ఛేన్ముషితకలుషో మోహముద్ఘాయ సోఽయం
 నానాభూతాన్వరవరమునే నారకాన్ప్రీపుయ్యుస్తే ॥ 17 ॥

స్వప్నేఽపి త్వత్పదకమలయోరంజలిం కల్పయిత్వా
 శ్రుత్వా యద్వా సకృదపి విభో! నామధేయం త్వదీయం।
 నిష్ప్రిత్యాహం వరవరమునే! మానవః కర్మబంధాన్
 భస్మీకృత్య ప్రవిశతి పరం ప్రాప్యమేవ ప్రదేశం ॥ 18 ॥

యస్మిన్ కించిద్విధిరపి యథా వీక్షితుం న క్షమః స్యాత్
 వక్తుం శక్తః క ఇహ భగవన్! పైభవం తత్త్వదీయం।
 యస్సర్వజ్ఞః స ఖలు భగవానీక్షతే తత్సమగ్రం
 తస్యాఽపి త్వం వరవరమునే! మన్యసే తత్త్వమేకః ॥ 19 ॥

కాలోఽనంతః కమలజనుషో న వ్యతీతాః కియంతః
 తిర్యక్తుర్వస్తృణవనలతాః ప్రస్తరోవాఽప్యభూవం।
 ఇత్థం వ్యర్థైజనిమృతిశతైరేనసామేవ పాత్రం
 దిష్ట్యా సోఽహం వరవరమునే దృష్టిగమ్యస్తవాసం ॥ 20 ॥

ముక్త్యైవ త్వాం వరవరమునే సంపదాం మూలకందం
 క్షేమం కించిన్నఖలు సులభం కేశవైకాంత్యభాజాం।
 దృష్టో దైవాత్తవ పునరనుక్రోశకోశైరపాంగైః
 నిర్మర్యాదః పశురపి భృశం నీయతే నిర్మలత్వం ॥ 21 ॥

మర్త్యంకంచన్వరవరమునే! మానహీనః ప్రశంసన్
 పాదౌ తస్య ప్రపదనపరః ప్రత్యహం సేవమానః।
 తచ్ఛేషత్వం నిరయమపి యశ్శాఘ్యమిత్యేవ భుంక్తే
 సోఽయం ప్రాప్తః కథమివ పరం త్వత్పదైకాంత్యవృత్తం ॥ 22 ॥

నిత్యానాం యః ప్రథమగణనాం నీయసే శస్త్రముఖ్యైః
 కృత్యాఃకృత్యా భవసి కమలాభర్తురేకాంతమిత్రం।
 దేవః స్వామీ స్వయమిహ భవన్సోమ్యజామాత్యయోగీ
 భోగీశ త్వద్విముఖమపి మాం భూయసా పశ్యసిత్వం॥ 23 ॥

అర్థౌదార్యాదపి చ వచసామంజసా సన్నివేశాత్
 ఆవిరాభిష్టైరమలమతిభిర్నిత్యమారాధనీయం।
 ఆశాసానైర్వరవరమునే నిత్యముక్తైరలభ్యం
 మర్త్త్యో లబ్ధం ప్రభవతి కథం మద్విధః శ్రీముఖం తే॥ 24 ॥

సారాఽసారప్రమితరహితస్సర్వథా శాసనం తే
 సద్యః శ్రీమన్! కపికరకృతాం మాలికామేవ కుర్యాం।
 నోచేదేతద్వరవరమునే! దూరదూరం శ్రుతీనాం
 మౌలౌ కుర్యాత్పురుషవృషభో మైథీలీభాగధేయం॥ 25 ॥

లక్ష్యం త్యక్త్వా యదపి విఫలో జాయతే రామబాణో!
 వాణీ దివ్యా వరవరమునే! జాతు నైవంతవదీయం।
 సోఽయం సర్వమ్మదభిలషితం వర్షతి శ్రీముఖాబ్ధః
 తస్మై నిత్యంతదిహ పరమం ధామ కస్మాద్దురాపం॥ 26 ॥

ప్రేమస్థానం వరవరమునే! సంతు సంతశ్శతం తే
 తుల్యః కో వా వరదగురుణా తేషు నారాయణేన।
 సానుక్రోశస్స తు మయి దృఢం సర్వదోషాస్పదేస్మిన్
 మామేవం తే మనసి కురుతే మత్సమః కో హి లోకే॥ 27 ॥

భక్త్యుత్కర్షణం దిశతి యది మే పాదపద్మే త్వదీయే
 తస్మాద్మస్మై భవతి వరదస్సార్థనామా గురుర్మే।
 యద్వా తస్మై వరవరమునే! యద్యహం ప్రేమయుక్తో
 ధన్యస్త్యం మామనుభజసి తత్కిన్న మన్యే యదనైః॥ 28 ॥

యత్సంబంధాద్భవతి సులభం యస్య కస్యాఽపి లోకే
 ముక్తైర్నిత్యైరపి దురధిగం దైవతం ముక్తిమూలం |
 తం త్వామేవం వదతి వరదే సౌహృదం మే యది స్యాత్
 తస్యైవ స్యాద్వరవరమునే సన్నిధౌ నిత్యవాసః || 29 ||

సర్వావస్థాసదృశవివిధాఽశేషగస్త్యత్ప్రియాణాం
 త్యక్త్వా భర్తుస్తదపి పరమం ధామ తత్ప్రితిహేతోః |
 మగ్నానగ్నౌ వరవరమునే మాదృశానున్నినీషన్
 మర్త్యాఽవాసో భవసి భగవన్! మంగళం రంగధామ్నః || 30 ||

ప్రత్యూషార్కద్యుతిపరిచయస్మేరపద్మాభితామ్రం
 పశ్యేయం తద్వరవరమునే పాదయుగ్మం త్వదీయం |
 పాథో బిందుః పరమణురపి స్పర్శవేధీ యదీయో
 భావేభావే విశయముషితాన్పావయత్యేవ లోకాః || 31 ||

నిత్యే లోకే నివసతి పునః శ్రీమతి క్షాగతానాం
 దూరీభావః ప్రభవతి పురా దుష్కృతర్దుర్విపాకైః |
 సంప్రత్యేవం సకలసులభో యద్యపి త్వం దయాభే
 మామేవైకం వరవరమునే మన్యసే వర్జనీయం || 32 ||

త్వత్పాదాబ్జప్రణయవిధురో దూరగస్త్యత్ప్రియాణాం
 త్వత్సంబంధస్మరణవిముఖో వీతరాగస్త్యదుక్తో |
 త్వత్కైంకర్యత్వదుపసదనత్వత్ప్రిణామాఽనభిజ్ఞో
 దూయే దూరం వరవరమునే! దోషలక్షైకలక్ష్యం || 33 ||

ప్రాదుర్భూతప్రచురమతయో యే పరబ్రహ్మసామ్యాత్
 పశ్యంతస్తత్పదమనుపమం యే పునశ్శుద్ధసత్త్వాః |
 సర్వైరేతైర్వరవరమునే! శశ్వదుద్దిశ్య సేవ్యం
 కాంక్షత్యేతత్కథమయమహో కామకామః పదాబ్జం || 34 ||

ప్రాప్తః క్షేమం ప్రకృతిమధురైః ప్రాగపి త్వత్కటాక్షైః
 సోఽయంజంతుస్త్వదనుభజనం త్వత్త ఏవాప్తుమిచ్ఛన్ |
 క్రందత్యుచ్చైః కలుషమతిభిః సంవసన్ కామకామైః
 కాలక్షేపో వరవరమునే! తత్కథం యుజ్యతే తే || 35 ||

కోణైరక్షః కుమనసమిమం నిర్మలం కల్పయిత్వా
 హాతుం దూరే వరవరమునే! హా! కథం యుజ్యతే తే |
 పాథః పాతుం ప్రయతనపరఃపంకిలం శోధయిత్వా
 పంకే ముంచన్ పునరిదమతః ప్రాప్నుయాదేవ కింవా || 36 ||

కాలః కింస్విన్న భవతి సమం కాంక్షితః కాంక్షితానాం
 యస్మిన్నస్మాదనలజలధేరుత్కుతస్తాన్వంసమస్యన్ |
 సిక్తః శ్రీమన్! వరవరమునే! శీతలైస్త్వత్కటాక్షైః
 ముక్తస్తాపైరమృతమతులం గాహతే మోదమానః || 37 ||

పారావారప్లవనచతురః కుంజరో వానరాణాం
 పద్మాభర్తుః ప్రియసహచరః పత్రిణామీశ్వరో వా |
 వాయుర్భాత్వా సపది యది వా మార్గముల్లంఘ్య దుర్గం
 కాలేకాలే వరవరమునే! కామయే వీక్షితుం త్వాం || 38 ||

కామక్రోధక్షుభితహృదయాః కారణం వర్జయిత్వా
 మర్త్యైఃపమ్యం వరవరమునే! యే పునర్మన్వతే తే |
 దుష్టం తేషామభిమతతయా దుర్వసం దేశమృచ్ఛన్
 అంతఃస్వాంతం కథమపి మిథో భావయేయం భవంతం || 39 ||

నామైతత్తే నవనవరసం నాథ! సంకీర్త్యన్మత్యన్
 అంతఃకర్తుం వరవరమునే! నిత్యమిచ్ఛత్యయం త్వాం |
 అర్ధంనిద్రా హరతి దివసస్యార్ధమన్యన్నృశంసో
 వాసో మూఢైర్మలినమతిభిర్వాక్ప్రవృత్తిం నిరుంధే || 40 ||

అంతర్ధ్యాయన్వరవరమునే! యద్యపి త్వామజస్త్రం
 విశ్వం తాపైస్త్రిభిరభిహతం వీక్ష్య ముహ్యోమసహ్యం।
 క్షుత్సంపాతక్షుభితమనసాం కో హి మధ్యే బహూనాం
 ఏకస్వాదు స్వయమనుభవేన్నేతి చేతఃప్రసాదం॥ 41 ॥

సత్త్వోదగైస్సకలభువనశ్లాఘనీయైశ్చరిత్రైః
 త్రైయంతార్థప్రకటనపరైః సారగర్భైర్వచోభిః।
 లోకోత్తిర్ణం వరవరమునే లోకసామాన్యదృష్ట్యా
 జానానస్తావం కథమపి న మే జాయతామక్షిగమ్యః॥ 42 ॥

కల్యాణైకప్రవణమనసం కల్మషోపప్లుతానాం
 ఙ్గాంతిస్థేమద్రథిమసమతాశీలవాత్సల్యసింధో।
 త్వామేవాఽయం వరవరమునే! చింతయన్నీప్సతి త్వాం
 ఆర్తం శ్రీమన్! కృపణమపి మామర్హసి త్రాతుమేవ॥ 43 ॥

దోషైకాంతి దురితజలధిర్దేశికో దుర్మతీనాం
 మూఢో జంతుర్ద్ధ్రువమయమితి శ్రీమతా మోచనీయః।
 పాదూయుగ్మం భవదనుచరైర్పితం భక్తినమ్రే
 మౌలౌ కృత్వా వరవరమునే వర్తతాం తత్ర ధన్యః॥ 44 ॥

నిత్యం నిద్రావిగమసమయే నిర్విశంకైరనేకైః
 త్వన్నామైవ శ్రుతిసుమధురం గీయమానం త్వదీయైః।
 ప్రాయస్తేషాం ప్రపదనపరో నిర్భరస్తృప్తియాణాం
 పాదాంభోజే వరవరమునే! పాతుమిచ్ఛామ్యహం తే॥ 45 ॥

అంతఃస్వాంతం కమపి మధురం మంత్రమావర్తయంతీం
 ఉద్యద్భాషస్తిమితనయనాముజ్ఘ్రితాశేషవృత్తిం।
 వ్యాఖ్యాగరభం వరవరమునే! త్వన్ముఖం వీక్షమాణాం
 కోణే లీనః క్వచిదనురసౌ సంసదం తాముపాస్తాం॥ 46 ॥

ఆబిభ్రాణశ్చరణయుగలీమర్పితాం త్వత్ప్రసాదాత్
 వారంవారం వరవరమునే! వందమానేన మూర్ధ్నా |
 శృణ్వన్వాచః శ్రుతిశతశిరస్తత్త్వసంజీవినీస్తే
 పశ్యన్మూర్తిం పరిషది సతాం ప్రేక్షణీయో భవేయం || 47 ||

కాలే యస్మిన్కమలనయనం దేవమాలోకయిష్యన్
 నిర్యాసి త్వం వరవరమునే! నిత్యయుక్తైస్త్వదీయైః |
 అగ్రే నృత్యన్నయమపి తదా గాహతాం హర్షసింధౌ
 మజ్జమ్మజ్జమ్మధువనజుషాం వైభవం యూథపానాం || 48 ||

భూత్వా పశ్చాత్పునరయమథ వ్యోమ్ని గోపాయమానో
 భూయః పార్శ్వద్విత్వయసుషమాసాగరం గాహమానః |
 జల్పన్నుచ్చైర్జయజయ విభో! జీవజీవేతి వాచం
 శంసన్మూర్గం వరవరమునే! సౌవిదల్లో భవేయం || 49 ||

దేవీ గోదా యతిపతిశతద్వేషిణౌ రంగశృంగం
 సేనానాథో విహగవృషభః శ్రీనిధిస్సింధుకన్యా |
 భూమానీలాగురుజనవృతః పూరుషశ్చేత్యమీషాం
 అగ్రే నిత్యం వరవరమునేరంఘ్రియుగ్మం ప్రపద్యే || 50 ||

భృత్యైర్ద్విత్తైః ప్రియహితపరైరంచితే భద్రపీఠే
 తుంగం తూలాసనవరమలంకుర్వతస్సోపధానం |
 అంఘ్రిద్వంద్వం వరవరమునేరబ్జపత్రాఽభితామ్రం
 మౌలౌ వక్త్రే భుజశిరసి మే వక్షసి స్యాత్కృమేణ || 51 ||

అగ్రే పశ్చాదుపరి పరితో భూతలం పార్శ్వతో మే
 మౌలౌ వక్త్రే వపుషి సకలే మానసాంభోరుహే చ |
 దర్శందర్శం వరవరమునే! దివ్యమంఘ్రిద్వయం తే
 మజ్జన్మజ్జన్నమృతజలధౌ నిస్తరేయం భవాబ్ధిం || 52 ||

కర్మాధీనే వపుషి కుమతిః కల్పయన్నాత్మభావం
 దుఃఖే మగ్నః కిమితి సుచిరం దూయతే జంతురేషః |
 సర్వే త్యక్త్వా వరవరమునే! సంప్రతి త్వత్ప్రసాదాత్
 దివ్యం ప్రాప్తం తవ పదయుగం దేహి మే సుప్రభాతం || 53 ||

యా యా వృత్తిర్మనసి మమ సా జాయతాం సంస్మృతిస్తే
 యో యో జల్పస్స భవతు విభో! నామసంకీర్తనం తే |
 యా యా చేష్టా వపుషి భగవన్! సా భవేద్వందనం తే
 సర్వం భూయాద్వరవరమునే! సమ్యగారాధనం తే || 54 ||

కామావేశః కలుషమనసామింద్రియార్థేషు యోఽసౌ
 భూయో నాథే మమ తు శతధా వర్తతామేవ భూయాః |
 భూయోఽవ్యేవం వరవరమునే! పూజనత్వే ప్రయాణాం
 భూయోభూయస్తదనుభజనే పూర్ణకామో భవేయం || 55 ||

భక్ష్యాఽభక్ష్యే భయవిరహితస్సర్వతా భక్షయిత్వా
 నేవ్యాఽనేవ్యో సమయరహితస్సేవయా తోషయిత్వా |
 కృత్యాకృత్యే కిమపి న విదన్ గర్హితం వాఽపి కృత్వా
 కర్తుం యుక్తం వరవరమునే! కాంక్షితం త్వత్ప్రియాణాం || 56 ||

వృత్తిం త్రాతుం వరవరమునే! విశ్వతో వీతరాగైః
 ప్రాప్యం సద్భిః పరమిదమసౌ నేచ్ఛతి బ్రహ్మసామ్యం |
 నిర్మర్యాదః పతతు నిరయే నిందితైరప్యనల్పైః
 లబ్ధ్వా కించిత్త్వదనుభజనం త్వన్ముఖోల్లాసమూలం || 57 ||

నాఽసౌ వాసం నభసి పరమే వాంచఛతి త్వత్ప్రసాదాన్
 మర్త్యావాసో యదిహ సులభః కోఽపి లాభో మహియాః |
 కించిత్కృత్వా వరవరమునే! కేవలం త్వత్ప్రియాణాం
 పశ్యన్ ప్రీతిం భవతి భవతో వీక్షణానాం నిధానం || 58 ||

అస్మాద్భూయాంస్తవమసి వివిధానాత్మనశ్శోధయిత్వా
 పద్మాభర్తుః ప్రతిదినమిహ ప్రేషయన్ ప్రాభృతాని |
 తస్మిందివ్యే వరవరమునే! ధామని బ్రహ్మసామ్యాత్
 పాత్రీభూతో భవతి భగవన్! నైవకించిద్దయాయాః || 59 ||

జప్యన్నాన్యత్కమపి యది మే దివ్యనామ్నస్త్యదీయాః
 నైవోపాస్యం నయనసులభాదంఘ్రియుగ్మాదృతే తే |
 ప్రాప్యం కించిన్న భవతి పరం ప్రేష్యభావాదృతే తే
 భూయాదస్మిన్ వరవరమునే! భూతలే నిత్యవాసః || 60 ||

మంత్రో దైవం ఫలమితి మయా వాంఛితం యద్యపి స్యాత్
 మధ్యే వాసో మలినమనసామేవమేవం యది స్యాత్ |
 యద్వా కించిత్త్వదనుభజనం సర్వదా దుర్లభం స్యాత్
 దేహం త్యక్తుం వరవరమునే! దీయతాం నిశ్చయో మే || 61 ||

ఆచార్యత్వం తదధికమితి ఖ్యాతమామ్నాయముఖ్యైః
 ఏష శ్రీమాన్ భవతి భగవాన్ ఈశ్వరత్వం విహాయ |
 మంత్రం దాతా వరవరమునే! మంత్రరత్నం త్వదీయం
 దేవః శ్రీమాన్ వరవరమునిర్వర్తతే దేశికత్వే || 62 ||

ఆత్మానాత్మప్రమితివిరహోత్పత్త్యురత్యంతదూరో
 ఘోరే తాపత్రితయకుహరే ఘూర్ణమానో జనోఽయం |
 పాదచ్ఛాయాం వరవరమునే! ప్రాపితో యత్ప్రసాదాత్
 తస్మై దేయం తదిహ కిమివ శ్రీనిధే విద్యతే తే || 63 ||

విఖ్యాతం యద్రఘుకులపతే విశ్వతః క్షాతలేఽస్మిన్
 నిత్యోదగ్రం వరవరమునే! నిస్సపత్నం మహత్త్వం |
 పశ్యన్నంధః ప్రకృతివివశో బాలిశో యాదృశోఽయం
 తత్త్వం తస్య ప్రకటయసి మే తాదృశైరేవ యోగైః || 64 ||

లక్ష్మీభర్తుః పరమగురుతాం లక్షయంతీ గురూణాం
 పారంపర్యక్రమవివరణీ యా హి వాణీ పురాణీ।
 అర్థం తస్యాః ప్రథయసి చిరాదన్యతో యద్దురాపం
 దివ్యం తన్నే వరవరమునే! వైభవం దర్శయిత్వా ॥ 65 ॥

తత్త్వం యత్తే కిమపి తపసా తప్యతామప్యపీణాం
 దూరాద్దూరం వరవరమునేదుష్కృతైకాంతినో మే।
 వ్యాకుర్వాణః ప్రతిపదమిదం వ్యక్తమేవం దయావాన్
 నాథో నైతత్కిమితి జగతి ఖ్యాపయత్యద్వితీయం ॥ 66 ॥

కాలేకాలే కమలజనుషాం నాస్తి కల్పాయుతం కిం
 కల్పేకల్పే హారిరవతరన్ కల్పతే కిన్న ముక్త్యై।
 మృత్వామృత్వా తదపి దురితైరుద్భవంతో దురంతైః
 అద్యాఽపి త్వాం వరవరమునే! హంత నైవాఽఽశ్రయంతే ॥ 67 ॥

కారాగారే వరవరమునే! వర్తమానశ్శరీరే
 తాపైరేష త్రిభిరపి చిరం దుస్తరైస్తప్యమానః।
 ఇచ్ఛనోభక్తుం తదపి విషయానేవ లోకః క్షుధార్తో
 హిత్వైవ త్వాం విలురతి బహిర్ద్వారి పృథీవీపతీనాం ॥ 68 ॥

మధ్యే మాంసక్షతజగహానం విడ్భుజామేవ భోజ్యం
 దీనో వోడుం దృఢమితి వపుశ్చేష్టతే రాత్ర్యహాని।
 భగ్నే తస్మిన్ పరిణమతి యః పాతకీ యాతనాభ్యో
 దేహీ నిత్యో వరవరమునే! కేన జిజ్ఞాసనీయః ॥ 69 ॥

అల్పాదల్పం క్షణికమసకృద్దుష్కృతాన్యేవ కృత్వా
 దుఃఖోదగ్రం సుఖమభిలశందుర్లభైరింద్రియార్థైః।
 మోఘం కృత్వా వరవరమునే! ముక్తిమూలం శరీరం
 మజ్జత్యంధే తమసి మనుజస్త్యత్ప్రియస్త్యత్ప్రియాణాం ॥ 70 ॥

పశ్యన్నేవం ప్రభవతి జనో నేర్ష్యతుం త్వత్ప్రభావం
 ప్రాజ్ఞైరుక్తం పునరపి హసందర్శయత్యభ్యసూయాం |
 నశ్యత్యస్మిన్ వరవరమునే! నాథ! యుక్తం తదస్మిన్
 ప్రత్యక్షం తత్పరికలయితుం తత్త్వమప్రాకృతం తే || 71 ||

సత్తో వస్నేషప్రముషితమనఃకల్మషైః సత్త్వనిష్ఠైః
 సంగం త్యక్త్వా సకలమపి యః సేవ్యసే వీతరాగైః |
 తస్మై తుభ్యం వరవరమునే! దర్శయన్నభ్యసూయాం
 కస్మై కృత్వా కిమివ కుమతిః కల్పతామిష్టిసిద్ధ్యై || 72 ||

దివ్యం తత్తే యదిహా కృపయా దేవదేవోపదిష్టం
 తత్త్వం భూయాద్వరవరమునే! సర్వలోకోపలభ్యం |
 వ్యక్తే తస్మిన్ విదధతి భవద్వైభవద్వేషణో యే
 ద్వేషం త్యక్త్వా సపది దురితధ్వంసినీం త్వత్సపర్యాం || 73 ||

కేచిత్స్వైరం వరవరమునే! కేశవం సంశ్రయంతే
 తానప్యనేష తమపి సుధియస్తోషయంత్యాత్మవృత్త్యాః |
 త్వత్తో నాఽన్యత్కిమపి శరణం యస్య సో యం త్వదీయో
 భృతోఽనిత్యం భవతి భవతః ప్రేయసాం ప్రేమపాత్రం || 74 ||

దీనే పూర్ణాం భవదనుచరే దేహి దృష్టిం దయాఽఽర్ద్రాం
 భక్త్యుత్కర్షం వరవరమునే! తాదృశం భావయంతీం |
 యేన శ్రీమన్! ద్రుతమహమితః ప్రాప్య యుష్మత్పదాబ్జం
 త్వద్విశ్లేషే తనువిరహితస్తత లీనో భవేయం || 75 ||

త్వత్పాదాబ్జం భవతు భగవన్ దుర్లభం దుష్కృతో మే
 వాసోఽపి స్యాత్ వరవరమునే! దూరతస్త్వత్ప్రియాణాం |
 త్వద్వైముఖ్యాద్విఫలజనుషో యే పునస్తూర్ణమేషాం
 దూరీభూతః క్వచనగహనే పూర్ణకామో భవేయం || 76 ||

సింహవ్యాఘ్రౌ సపది విపినే పన్నగః పావకో వా-

కుర్యుః ప్రాణాంతకమపి భయం కో విరోధస్తతో మే।
 నైతే దోషగ్రహణరుచయస్త్యత్ప్రియైర్నిర్నిమిత్తైః
 నానాజల్పైర్వరవరమునే! నాశయంత్యంతికస్థాన్ ॥ 77 ॥

త్వదభ్యుత్యానామనుభజతి యస్సర్వతో భృత్యకృత్యం
 తదభ్యుత్యానామభిలషతి యస్తాదృశం ప్రేష్యభావం।
 మదభ్యుత్యోఽసావితి మయి స చేత్సానుకల్పైరపాంగైః
 క్షేమం కుర్యాద్వరవరమునే! కిం పునశ్శిష్యతే మే ॥ 78 ॥

క్వాఽహం క్షుద్రః కులిశహృదయో దుర్మతిః క్వాత్మచింతా
 త్రైయంతానామసులభతరం తత్పరం క్వాఽఽత్మతత్త్వం।
 ఇత్థంభూతే వరవరమునే! యత్పునస్సాస్వత్మరూపం
 ద్రష్టుం తత్తత్సమయసదృశం దేహి మే బుద్ధియోగం ॥ 79 ॥

సో డుం తాదృగ్రఘుపరివృథో న క్షమస్త్యద్వియోగం
 సద్యః కాంక్షన్ వరవరమునే! సన్నికర్షం తవైషః।
 సాయంప్రాతస్తవ పదయుగం శశ్వదుద్దిశ్య దివ్యం
 ముంచన్ బాష్పం ముకులితకరో వందతే హంత మూర్ధ్నా ॥ 80 ॥

అంతస్తామ్యన్రఘుపతిరసావంతికే త్వామదృష్ట్యా
 చింతాక్రాంతో వరవరమునే! చేతసో విశ్రమాయ।
 త్వన్నామైవ శ్రుతిసుఖమితి శ్రోతుకామో ముహుర్మాం
 కృత్యైరనైః కిమిహ తదిదం కీర్తయేతి బ్రవీతి ॥ 81 ॥

భుంక్తే నైవ ప్రథమకవలే యస్త్యయా నోపభుక్తే
 నిద్రా నైవ స్పృశతి సుహృదం త్వాం వినా యస్య నేత్రే।
 హీనో యేన త్వమసి సలిలోత్క్షిప్తమీనోపమానః
 కోఽసౌ సో డుం వరవరమునే! రాఘవస్త్యద్వియోగం ॥ 82 ॥

పత్రం మూలం సలిలమపి యత్పాణినోపాహృతం తే
 మాత్రా దత్తాదపి బహుమతం పత్యురేతద్రఘూణాం।
 శాఖాగేహం సమజని విభోః సమ్మతం సౌధశృంగం
 భూత్వా వాసో మహాదపి వనం భోగభూమిస్త్యయాఽభూత్ ॥ 83 ॥

అధ్వశ్రాంతిం హరసి సరసైరార్ద్రశాఖాసమీరైః
 పాదౌ సంవాహయసి కురుషే పర్ణశాలాం విశాలాం।
 భోజ్యం దత్వా వరవరమునే! కల్పయన్ పుష్పశయాం
 పశ్యంధన్వో నిశిరఘుపతిం పాసి పత్నీసహాయం ॥ 84 ॥

పశ్యన్నగ్రే పరిమితహితస్నిగ్ధవాగ్వృత్తియోగం
 సద్యః శోకప్రశమనపరం సాంత్యయంతం భవంతం।
 ప్రాజ్ఞో జజ్ఞే స ఖలు భగవాందూయమానో వనాంతే
 పశ్చాత్కర్తుం వరవరమునే! జానకీవిప్రయోగం ॥ 85 ॥

సుగ్రీవో నశ్శరణమితి యత్సూన్యతం భ్రాతురర్థే
 పంపాతీరే పవనజనుషా భాషితం శోభతే తే।
 కాలాతీతే కపికులపతౌ దేవ తత్రైవ పశ్చాత్
 చాపం ధూన్వన్వరవరమునే యద్భవాన్నిగ్రహేఽభూత్ ॥ 86 ॥

యస్మిన్స్పృతిం మదభిలషితామార్యపుత్రో విధత్తే
 యేనోపేతః స్మరతి న పితుస్సోఽతివీరో గతిర్మే।
 ఇత్యేవం త్వాం ప్రతి రఘుపతిప్రేయసీ సందిశంతి-
 వ్యక్తం దేవీ వరవరమునే తత్త్వమాహ త్వదీయం ॥ 87 ॥

బాణైర్యస్య జ్వలనవదనైర్వాహినీ వానరాణాం
 వాత్యావేగభ్రమితజలదస్తౌ మసాధర్మ్యమేతి।
 సోఽయం భగ్నో వరవరమునే! మేఘనాదశ్శరైస్తే
 రక్షోనాథః కథమితిరథా హన్యతే రాఘవేణ ॥ 88 ॥

పృథీవీం భిత్వా పునరపి దివం ప్రేయసీమశ్నువానాం
 దృష్ట్వా శ్రీమద్వదనకమలే దత్తదృష్టిః ప్రసీదన్ |
 ప్రేమోదగైర్వరవరమునే! భృత్యకృత్యైస్తవదీయైః
 నీతః ప్రీతిం ప్రతిదినమసౌ శాసితా నైర్పతీనాం || 89 ||

సోదర్యేషు త్వమసి దయితో యస్య భృత్యస్సుహృద్వా
 సోధవ్యోఽభూత్త్వయి సహచరే జానకీవిప్రయోగః |
 ధ్యాయంధ్యాయన్వరవరమునే! తస్య తే విప్రయోగం
 మన్యేఽనిద్రామరతిజనితాం మానయత్యగ్రజోఽయం || 90 ||

ముగ్ధాలోకం ముఖమనుభవన్మోదతే నైవ దేవ్యాః
 స్నిగ్ధాలాపం కపికులపతిం నైవ సింహత్యపాంగైః |
 త్వామేవైకం వరవరమునే! సోదరం ద్రష్టుకామో
 నాథో నైతి క్వచిదపి రతిం దర్శనే యూథపానాం || 91 ||

ఏవం దేవః స్వయమభిలషన్నేష తే శేషవృత్తిం
 జజ్ఞే భూయస్త్యదనుజగదానందనో నందసూనుః |
 దూరీభావం వరవరమునే! దుస్సహం పూర్వజస్తే
 ధన్యస్త్యక్త్వా ధయతు న చిరాచ్ఛాక్షుషా రాఘవస్తాం || 92 ||

పారంపాయం ప్రణయమధురే పాదపద్మే త్వదీయే
 పశ్యేయం తత్కిమపి మనసా భావయంతం భవంతం |
 కామక్రోధప్రకృతిరహితైః కాంక్షితత్వత్ప్రసాదైః
 సద్భిస్సాకం వరవరమునే! సంతతం వర్తిషీయం || 93 ||

పశ్యత్వేనం జనకతనయా పద్మగర్భైరపాంగైః
 ప్రారబ్ధాని ప్రశమయతు మే భాగధేయం రఘూణాం |
 ఆవిర్భూయాదమలకమలోదగ్రమక్షోః పదం మే
 దివ్యం తేజో వరవరమునే! దేవదేవ! త్వదీయం || 94 ||

రామః శ్రీమాన్రవిసుతసఖో వర్ధతాం యూథపాలైః
 దేవీ తస్మై దిశతు కుశలం మైథిలీ నిత్యయోగాత్ |
 సానుక్రోశో జయతు జనయన్ సర్వతస్తత్ప్రసాదం
 సౌమిత్రీర్మే స ఖలు భగవాన్సౌమ్యజామాతృయోగీ || 95 ||

యస్మాదేతద్యదుపనిషదామప్రమేయం ప్రమేయం
 కుర్వాణస్తత్సకలసులభం కోమలైరేవ వాక్యైః |
 నీరోగస్త్యం వరదగురుణా నిత్యయుక్తో ధరిత్రీం
 పాహి శ్రీమన్! వరవరమునే! పద్మయోనేర్దినాని || 96 ||

వరవరమునివర్య చింతామహంతాముషం తావకీం
 అవిరతమను వర్తమానానుమానావమానానిమాన్ |
 నిరుపధిపదభక్తినిష్ఠాననుష్ఠాననిష్ఠానహం
 ప్రతిదినమనుభూయ భూయో న భూయాసమాయాసభూః || 97 ||

వరవరమునివర్యపాదాపుపాదాయ సౌదామినీ-
 విలసితవిభవేషు విత్తేషు పుత్రేషు ముక్తేషణాః |
 కతిచన యతివర్యగోష్ఠీబహిష్ఠీకృతప్టీవనా
 విజహతి జనిమృత్యునిత్యానువృత్త్యా యదత్యాహితం || 98 ||

నిరవధినిగమాంతవిద్యానిషద్యానవద్యాశయాన్
 యతిపతిపదపద్మబంధానుబంధానుసంధాయినః |
 వరవరమునివర్యసంబంధసంబంధసంబంధినః
 ప్రతిదినమనుభూయ భూయో న భూయాసమాయాసభూః || 99 ||

యన్మూలమాశ్వయుజమాస్యవతారమూలం
 కాంతోపయంతృయమినః కరుణైకసింధోః |
 ఆసీదసత్సు గణితస్య మమాఽపి సత్తా-
 మూలం తదేవ జగదభ్యుదయైకమూలం || 100 ||

మూలం శతారిముఖసూక్తివివేచనాయాః
 కూలం కవేరదుహితుస్సముపాగతస్య |
 ఆలంబనస్య మమ సౌమ్యవరస్య జన్మ
 మూలం విభాతి సతులం వితులశ్చ చిత్రం || 101 ||

జయతు యశసా తుంగం రంగం జగత్రయమంగళం
 జయతు సుచిరం తస్మిన్నాభూ రమామణిభూషణం |
 వరదగురుణా సార్ధం తస్మై శుభాన్యభివర్ద్ధయన్
 వరవరమునిః శ్రీమాన్రామానుజో జయతు క్షితౌ || 102 ||

పఠతి శతకమేతత్ ప్రత్యహం యః సుజానన్
 స హి భవతి నిధానం సంపదామిప్పితానాం |
 ప్రశమయతి విపాకం పాతకానాం గురూణాం
 ప్రథయతి చ నిదానం పారమాప్తుం భవాభ్యే || 103 ||

అనుదినమనవద్యైః పద్యబంధైరమీభిః
 వరవరమునితత్త్వం వ్యక్తముద్ధోషయంతం |
 అనుపదమనుగచ్ఛన్నప్రమేయః శ్రుతీనాం
 అభిలషితమశేషం శ్రూయతే శేషశాయీ || 104 ||

|| ఇతి శ్రీవరవరమునిశతకం సమాప్తం ||